

दिनाङ्क:- 08.06.2026

सायं- 06:20

आदौ मुख्यवार्ता:

- प्रधानमन्त्रि नरेन्द्र मोदिना उक्तं यत् अन्त्योदयस्य भावनया प्रेरितानां निर्धनजनानां कल्याणम् एव गतद्वादशवर्षेषु शासनस्य नीतिनिर्माणस्य आधारः।
- पश्चिमबङ्गालराज्ये आयुष्मान प्रधानमन्त्रि-भारत-जन-आरोग्य-योजना प्रवर्तिष्यते। एतेन सह एषा योजना सम्पूर्णे देशे कार्यान्विता भविष्यति।
- दिल्ली-उच्चन्यायालयेन सी.बी.एस.ई.-बोर्ड-इत्यस्य द्वादश-कक्षायाः उत्तरपुस्तिकानां आंकिक-मूल्याङ्कन-प्रणाली-विषये अनियमितता सन्दर्भे केन्द्र-सर्वकाराय तथा सी.बी.एस.ई.-बोर्ड-इत्यस्मै सूचना-पत्रं प्रदत्तम्।
- भारतेन पश्चिम-एशियाक्षेत्रे पुनः प्रवृत्तानाम् आक्रमणानां विषये गम्भीरा चिन्ता व्यक्ता।
- आकाशवाणी-सेवा स्व सेवायाः नवतिवर्षप्रपूरणम् सोल्लांसम् मानयति।
- क्रिकेटक्रीडायां भारतदलम् अफगानिस्तानदलम् एकेन वारेण तथा त्रिशताधिकैः धावनांकैः पराजित्य स्वस्य बृहत्तमं विजयं अभिलेखितवत्।

प्रधानमन्त्री गरीब कल्याण

प्रधानमन्त्री नरेन्द्र मोदी अद्य अवदत् यत् अन्त्योदयस्य भावनया प्रेरितानां दरिद्रजनानां कल्याणम् एव गतद्वादशवर्षेषु शासनस्य नीतिनिर्माणस्य आधारः अभवत्। तेन उक्तं यत् अस्मिन् काले भारतदेशः बहूनि परिवर्तनानि अनुभूतवत् , येषां केन्द्रे निर्धनाः, वञ्चिताश्च जनाः आसन्। प्रधानमन्त्री अवदत् यत् जनधन-योजना, प्रत्यक्ष-लाभ-हस्तान्तरणम्, स्वच्छ-भारत-अभियानम्, पीएम-आवास-योजना, जल-जीवन-मिशन इति तथा आयुष्मान-भारत-योजना इत्यादीनां मुख्योद्देश्यं जनानां कृते गौरवपूर्णं जीवनम् अवसराणां सुनिश्चयं कर्तुं आसीत्। निर्धनजनानां जीवनस्तरस्य उन्नयने प्रौद्योगिक्याः अपि महत्त्वपूर्णा भूमिका अभवत्।

पश्चिमबङ्गालराज्यम् प्रधानमन्त्री जनआरोग्ययोजना

अद्य आरभ्य पश्चिमबङ्गालराज्ये आयुष्मान प्रधानमन्त्रि-भारत-जन-आरोग्य-योजना प्रवर्तिष्यते। एतेन सा योजना सम्पूर्णे देशे कार्यान्विता भविष्यति। स्वास्थ्यसेवा-विस्तारदिशि महत्त्वपूर्णं पदम् इदम्। राज्यसर्वकारः अद्य आयुष्मान् भारत-प्रधानमन्त्री

जनआरोग्य-योजनायाः कार्यान्वयनार्थं राष्ट्रिय-स्वास्थ्य-प्राधिकरणेन सह दिल्ली-नगरे संधिपत्रे हस्ताक्षरं करिष्यति। अस्मिन् अवसरे केन्द्रीयस्वास्थ्यमन्त्री जे. पी. नड्डा तथा पश्चिमबङ्गालस्य मुख्यमन्त्री सुवेन्दु अधिकारी उपस्थितौ भविष्यतः। योजनायाः अन्तर्गतं पात्रपरिजनेभ्यः प्रतिवर्षं पञ्चलक्षरूप्यकपर्यन्तं स्वास्थ्य-बीमा-सुरक्षा प्रदास्यते।

### उच्चन्यायालय - सी.बी.एस.ई.

दिल्ली-उच्चन्यायालयेन केन्द्रीय-माध्यमिक-शिक्षा-बोर्ड-इत्यस्य द्वादश-कक्षायाः उत्तरपुस्तिकानां आंकिक-मूल्याङ्कन-प्रणालीविषये जनहित-याचिकायां केन्द्र-सर्वकाराय तथा सी.बी.एस.ई.-बोर्ड-इत्यस्मै सूचना-पत्रं निर्गतम्। न्यायमूर्तिद्वयं नीना-बंसल-कृष्णा तथा मधु-जैन-महोदयाभ्यां राष्ट्रीय-भारतीय-विद्यार्थी-संघस्य याचिकायाः आधारेण केन्द्र-सर्वकारात् सी.बी.एस.ई.-बोर्ड इत्यस्मात् च उत्तरं याचितम्। याचिकायां आंकिक-मूल्याङ्कन-प्रणाल्याः निष्पक्षता, पारदर्शिता तथा विश्वसनीयता एषु विषयेषु प्रश्नाः उत्थापिताः। अस्य प्रकरणस्य आगामि श्रवणं जूनमासस्य द्वादश-दिनांके भविष्यति।

### विराम

संस्कृतवार्तायाः संस्करणमिदम् इदानीम् आकाशवाणीतः प्रसार्यते। सममेव अयं कार्यक्रमः आकाशवाण्याः अन्तर्जालपटले [www.newsonair.gov.in](http://www.newsonair.gov.in) इत्यत्र, अथ न्यूज ऑन एआई आर चलदूरभाषीय-तन्त्रांशे अपि उपलब्धो भविष्यति।

### भारत-सभाः

अद्य अपराह्णे नवदेहली-नगरे भारत-सभा अभवत्। अस्याम् सभायां विपक्षस्य विभिन्नाः नेतारः उपस्थिताः आसन्। अस्मिन् काङ्ग्रेस-पक्षस्य अध्यक्षः मल्लिकार्जुन खरगे, काङ्ग्रेस-पार्टी वरिष्ठः नेता राहुल गान्धी, समाजवादीपार्टीदलस्य प्रमुखः अखिलेशः यादवः, तृणमूल-काङ्ग्रेस-पार्टी अध्यक्षा ममता बनर्जी, वरिष्ठः नेशनल-कॉन्फ्रेंस-नेता उमर अब्दुल्ला, एन. सी.पी. - एस.पी. नेता सुप्रिया सुले च आसन्। सभायाः अनन्तरं प्रसारमाध्यमान् सम्बोधयन् काङ्ग्रेस-दलस्य अध्यक्षः मल्लिकार्जुनखरगे उक्तवान् यत् सभायां पञ्चविंशतिः राजनैतिकदलानि उपस्थितानि आसन्। सः अवोचत् यत् सभायां विभिन्नेषु विषयेषु चर्चा कृता, सर्वे अपि स्वमतं व्यक्तवन्तः इति।

## पश्चिम-एशियायाः परिस्थितौ भारतस्य चिन्ता

भारतदेशः पश्चिम-एशियाक्षेत्रे पुनः प्रवृत्तानाम् आक्रमणानां विषये गम्भीरां चिन्तां व्यक्तवान्। विदेशमन्त्रालयेन उक्तं यत् एते घटनाक्रमाः अन्ताराष्ट्रीयसमुदायस्य कृते अत्यन्तं चिन्ताजनकाः सन्ति। भारतेन सर्वेभ्यः पक्षेभ्यः शीघ्रं तनाव-न्यूनीकरणस्य तथा नागरिकाणाम् सुरक्षायाः आग्रहः कृतः।

## ईन्धन-आपूर्तिः सामान्यावस्थायाम्

शिलातेल-प्राकृतिक-ईन्धन-पेट्रोलियम-प्राकृतिकगैस-मन्त्रालयेन उक्तं यत् पश्चिम-एशियायां वर्तमानपरिस्थितेः अपि देशे शिलारसतैलस्य, गृह-ईन्धनस्य-एलपीजी-गैस-इत्यस्य तथा प्राकृतिक ईन्धनस्य आपूर्तिः स्थिरा वर्तते। मन्त्रालयस्य अनुसारेण पेट्रोल-डीजल-एलपीजी इत्यादीनां पर्याप्तः भण्डारः देशे उपलब्धः।

## ईरान - परामर्शः

ईरानदेशे भारतीयदूतावासस्य परामर्शः ईरानस्थितेन भारतीयदूतावासेन क्षेत्रे वर्तमानतनावपूर्णपरिस्थितेः कारणात् भारतीयनागरिकेभ्यः ईरानयात्रां परिहर्तुं परामर्शः प्रदत्तः। तत्र वर्तमानाः भारतीयनागरिकाः उपलब्धयानसाधनैः देशत्यागं कर्तुमपि सूचिताः।

## आकाशवाणी नवतिवर्ष

आकाशवाणी-सेवायाः नवतिवर्षप्रपूरणम्। आकाशवाणी अद्य स्वस्य स्थापनायाः नवतिवर्षपूर्तिम् उत्साहेन आचरति। षडत्रिंशदुत्तर एकोन विंशति शततम वर्षस्य जूनमासस्य अष्टमे दिने इण्डियन स्टेट ब्रॉडकास्टिङ्ग् सर्विस इत्यस्य नाम परिवर्तनं कृत्वा ऑल इण्डिया रेडियो इति नाम स्थापितम्। स्वातन्त्र्योत्तरकाले षडपन्जाशदुत्तर एकोन विंशति शततम तमे वर्षे अस्याः नाम आकाशवाणी इति अभवत्। अधुना देशे 591 आकाशवाणी-केन्द्राणि सन्ति, ये भारतस्य 98 प्रतिशत-जनसंख्यां यावत् प्रसारणं कुर्वन्ति।

## बिरला – सीपीए

सीपीए-भारतक्षेत्रीयसम्मेलनस्य उद्घाटनम्। लोकसभाध्यक्षः ओमबिरला महोदयः अद्य चण्डीगढस्थे हरियाणा-विधानसभा-भवने सीपीए इण्डिया रीजन जोन-द्वितीयसम्मेलनस्य उद्घाटनम् अकरोत्। सम्मेलनस्य विषयाः राष्ट्रनिर्माणे विधायकानां भूमिका, विकसितभारत-२०४७ तथा कृत्रिमबुद्धेः उपयोगः इति सन्ति।

## प्रधानमन्त्री सुरक्षित मातृत्व अभियानः

श्वः प्रभृति प्रधानमन्त्री-सुरक्षित-मातृत्व-अभियानस्य दशवर्षपूर्त्यु पलक्ष्ये राष्ट्रव्यापिनः कार्यक्रमाः आयोज्यन्ते। एषः अभियानः 9 जून 2016 तमे वर्षे प्रधानमन्त्रिणा नरेन्द्रमोदिना प्रारब्धः।

## विश्व-महासागर-दिवसः

विश्व-महासागर-दिवसस्य अवसरे पर्यावरण-राज्यमन्त्री कीर्तिवर्धनसिंहः जनान् महासागर-संरक्षणस्य समुद्रीजीव-रक्षणस्य च संकल्पं कर्तुम् आह्वयत्। सः अवदत् यत् महासागराः विश्वस्य राष्ट्राणि, परम्पराः च परस्परं संयोजयन्ति। भाविपरम्पराणां कृते स्वच्छजलस्य स्वस्थपर्यावरणस्य च संरक्षणार्थं सर्वैः सहकार्यं करणीयम् इति तेन उक्तम्।

## क्रिकेट

क्रिकेटक्रीडायां भारतस्य ऐतिहासिकः विजयः। क्रिकेटक्रीडायां भारतदलम् अफगानिस्तानदलम् एकया पार्यया त्रिशताधिकैः धावनांकैः पराजित्य स्वस्य बृहत्तमं विजयं अभिलेखितवत्। एषः विजयः भारतीयक्रिकेटइतिहासे सर्वाधिकउत्कृष्टविजयरूपेण अ-भवत्।

॥ इति वार्ताः॥